

منکی پاکس کے حوالے سے نیویارک سٹی کا رسپانس

نیویارک سٹی محکمہ صحت و ذہنی حفظان صحت (NYC محکمہ صحت) منکی پاکس کی موجودہ وباء کا رسپانس دے رہا ہے۔ یہ ہینڈ آؤٹ NYC میں منکی پاکس سے نمٹنے اور سب سے زیادہ خطرے میں مبتلا نیویارک کے باشندوں کے ساتھ رابطہ قائم کرنے کے لیے ہمارے پانچ حصوں اور مساوات پر مبنی نقطہ نظر کا خاکہ پیش کرتا ہے۔ ہم کمیونٹی تنظیموں، پارٹنرز اور دیگر اسٹیک ہولڈرز کو شامل کرنے کے لیے پرعزم ہیں تاکہ اس بات کو یقینی بنایا جا سکے کہ ہمارے منکی پاکس کا رسپانس سائنس اور کمیونٹی ان پٹ کے مطابق مرتب کیا جائے۔ ہم نیویارک کے باشندوں کو محفوظ رکھنے میں مدد کے لیے اپنے رسپانس میں مساوات سے متعلق مسائل کی نشاندہی، ان کی نگرانی اور ان کو حل کرنا جاری رکھیں گے۔

درج ذیل اہداف NYC میں منکی پاکس کے فوری اور منصفانہ رسپانس کو آگے بڑھائیں گے:

- وائرس کے پھیلاؤ کو روکنا اور محدود کرنا
- مرض کی وجہ سے ہونے والی تکلیف اور بیماری کو کم سے کم کرنا
- بیماری سے منسلک کی جانے والی بدنامی کو ختم کرنا اور ویکسین، ٹیسٹنگ اور علاج کے وسائل تک مساوی رسائی کو فروغ دینا

NYC میں ویکسینیشن کی موجودہ اہلیت کے معیار کی بنیاد پر، نیویارک کے 150,000 تک باشندے ممکنہ طور پر منکی پاکس کی زد میں آنے کے خطرے میں ہو سکتے ہیں۔ 28 جولائی 2022 تک، NYC میں ریاستہائے متحدہ کے کسی بھی دوسرے حصے کے مقابلے میں منکی پاکس کے زیادہ کیسز سامنے آئے ہیں، جو کہ ملک بھر میں کیسز کے 25% سے زائد ہیں۔ چونکہ NYC بدستور اس وباء کا مرکز بنا ہوا ہے، نیویارک کے باشندوں کو ویکسین کی خوراکیوں اور ٹولز کے زیادہ مناسب تناسب کی ضرورت ہے، بشمول فنڈنگ، جو کہ ہمارے بیماری کے بوجھ اور آبادی کے لحاظ سے زیادہ حصہ ہو۔ سٹی منکی پاکس رسپانس کے وسائل اور نیویارک کے باشندوں کے لیے مساوی رسائی سے متعلق مسائل پر حکومت کی تمام سطحوں پر وکالت جاری رکھے ہوئے ہے۔ nyc.gov/health پر جائیں اور منکی پاکس پر سٹی کی وکالت کی کوششوں کے بارے میں مزید جاننے کے لیے "Statements and Letters" (بیانات اور خطوط) تلاش کریں۔

ہم عوام کے ان کالز تو ایکشن میں ہمارے ساتھ شامل ہونے کا خیرمقدم کرتے ہیں تاکہ اس بات کو یقینی بنایا جا سکے کہ نیویارک کے پاس منتقلی کو کم کرنے، خطرے سے دوچار آبادیوں کی حفاظت اور بیماری موجودہ ویکسین، ٹیسٹنگ اور علاج تک رسائی کے وسائل کو مزید علاقوں میں مزید لوگوں اور مزید شراکت داروں اور نگہداشت صحت فراہم کنندگان کے ذریعے وسیع کرنے کے لیے جو کچھ بھی درکار ہے، وہ نیویارک کے پاس موجود ہو۔

منکی پاکس سے نمٹنے کے لیے NYC کا نقطہ نظر

1. روک تھام

- نیویارک کے باشندوں کو اس بارے میں معلومات فراہم کرنا کہ کس طرح انہیں منکی پاکس کی زد میں آنے سے بچنا ہے یا اسے کم کرنا ہے اور زد میں آنے کی صورت میں یا علامات کی صورت میں کیا کرنا چاہیے۔
- کمیونٹی پر مبنی تنظیموں، فراہم کنندگان، زیادہ خطرے کی ترتیبات میں موجود افراد اور دوسروں کو تعلیم اور رسائی فراہم کرنے میں بھروسہ مند پیغام رساں کے طور پر شامل کرنا، خاص طور پر ان گروپس کو جو ان کمیونٹیز کے ساتھ کام کرتے ہیں جو منکی پاکس کی زد میں آنے کے یا شدید انفیکشن کے سب سے زیادہ خطرے میں ہیں۔
- نیویارک کے باشندوں کو بروقت معلومات فراہم کرنا، بشمول NYC میں بولی جانے والی اضافی زبانوں میں مواد کی فراہمی۔

2. نگرانی اور رابطہ کا پتہ لگانا

- NYC میں منکی پاکس کے وبائی مرض کا تجزیہ و مطالعہ کرنا، بشمول نئے کیسز، کتنے لوگوں کو یہ بیماری ہے، پھیلنے کی رفتار اور خطرے کے عوامل۔
- تمام رازداری اور ڈیٹا کے تحفظات کو برقرار رکھتے ہوئے، عمر، نسل، قومیت، جنس اور دیگر آبادیاتی عوامل کے لحاظ سے ترتیب کردہ ڈیٹا کا اشتراک کرنا۔
- ان لوگوں کو بروقت معلومات فراہم کرنا جن کو منکی پاکس ہے، بشمول اس کے پھیلاؤ کو روکنے کے لیے گھر کے افراد سے محفوظ طریقے سے علیحدہ رہنے اور نگہداشت صحت اور سماجی خدمات کے حصول کے طریقے۔
- ان لوگوں کے زیادہ خطرے والے رابطوں کی شناخت کرنا جن کو منکی پاکس ہے اور پھیلاؤ کو کم کرنے کے لیے بعد از ابتلاء حفاظتی تدبیر (post-exposure prophylaxis, PEP) کی ویکسینیشن کی فراہمی۔
- اس بارے میں معلومات کا اشتراک کہ اگر کسی کی شناخت NYC محکمہ صحت کی طرف سے کی گئی ہے یا اگر وہ خود کو منکی پاکس میں مبتلا کسی شخص کے کی زد میں آئے فرد کے طور پر شناخت کرتے ہیں تو اس صورت میں کیا توقع رکھی جائے۔

3. ٹیسٹنگ

- NYC Public Health Laboratory (NYC پبلک ہیلتھ لیبارٹری) اور NYC Health + Hospitals کی سہولیات کے ذریعے ٹیسٹنگ تک رسائی کو یقینی بنانا۔
- ٹیسٹنگ کی صلاحیت بڑھانے کے لیے مقامی اور قومی شراکت داروں کے ساتھ کام کرنا۔
- فراہم کنندگان کو کلینکل پریزنٹیشن، ٹیسٹنگ پروٹوکولز اور مریضوں کو ان کے ٹیسٹ کے نتائج بتانے کے طریقہ کار کے بارے میں تعلیم دینا۔
- اس بات کو یقینی بنانا کہ نیویارک کے باشندے یہ جانتے ہیں کہ انہیں اپنے نتائج کا انتظار کرتے ہوئے یا اگر ان کا ٹیسٹ مثبت آ جائے تو اس صورت میں انہیں کیا کرنا چاہیے۔
- کمرشل لیبارٹریوں کے ذریعے ٹیسٹنگ تک رسائی میں اضافے اور غیر شہری سائٹس پر کم یا بغیر لاگت کے ٹیسٹنگ کے آپشنز کے فروغ کے لیے وفاقی حکومت سے بات چیت کرنا۔

4. علاج

- فراہم کنندگان کو اس بارے میں تعلیم دینا کہ منکی پاکس میں مبتلا افراد کا مناسب طریقے سے نظم کیسے کیا جائے، بشمول معاون نگہداشت اور اینٹی وائرل تھراپی۔
- فراہم کنندگان کے لیے دوا تجویز کرنے اور فراہمی کو آسان بنانے کی مجموعی کوششوں کے طور پر وفاقی حکومت سے اینٹی وائرل علاج (ٹیکو وائرمیٹ) تک رسائی بڑھانے کے لیے بات چیت کرنا، جو فی الحال صرف ایک توسیع شدہ رسائی تحقیقاتی نئی دوا (expanded access investigational new drug, EA-IND) پروٹوکول کے تحت دستیاب ہے۔
- فراہم کنندگان کو EA-IND پروٹوکول کے تحت دستیاب اینٹی وائرل علاج تجویز کرنے کے طریقے کے بارے میں تکنیکی مدد فراہم کرنا۔
- عوام کو اس بارے میں آگاہ کرنا کہ کون اینٹی وائرل علاج حاصل کر سکتا ہے اور وہ اپنے فراہم کنندہ کے ذریعے اس تک کیسے رسائی حاصل کر سکتے ہیں۔

5. ویکسینیشن

- NYC ویکسینیشن کی اہلیت کے موجودہ معیار کی بنیاد پر 150,000 تک نیویارک کے باشندے منکی پاکس کی زد میں آنے کے خطرے میں ہو سکتے ہیں۔ ویکسینیشن کی زیادہ شرحیں منکی پاکس کے پھیلاؤ کو کم کریں گی اور NYC میں خطرے کے سامنا کرنے والوں کو گروپس کی حفاظت کریں گی۔ ویکسین کی فراہمی میں شدید رکاوٹوں کے ساتھ، ہماری ویکسین لگانے کی مہم کو زیادہ سے زیادہ لوگوں کو تیزی سے ویکسین لگانے کے عمل میں بڑے پیمانے پر ویکسینیشن سائٹس کے ذریعے ویکسین تک مساوی رسائی کو یقینی بنانے کے ساتھ ساتھ منتقلی اور سنگین نتائج کے حوالے سے سب سے زیادہ خطرے کا سامنا کرنے والے نیویارک کے باشندوں کے لیے رسائی کو ترجیح دے کر توازن قائم کرنا چاہیے۔ ہم کمیونٹی پر مبنی تنظیموں کے ساتھ شراکت داری کر

کے اور ترجیحی علاقوں کے لیے ویکسین مختص کر کے اس توازن کو حاصل کرنے کے لیے کام کریں گے۔ NYC کے ویکسین کی تقسیم کے منصوبے میں ذیل شامل ہیں:

- تمام پانچ بوروز میں ویکسینیشن کلینکس، بشمول عارضی طور پر بڑے پیمانے پر ویکسینیشن سائٹس تاکہ اہل نیویارک کے نیو یارک کے باشندوں کو جلد از جلد ویکسین لگائی جاسکے۔
- ویکسین تک مساوی رسائی کو یقینی بنانے کے لیے اپوائنٹمنٹس مختص کرنا، جیسے کہ کمیونٹی پارٹنرز کے ذریعے ان اہل نیو یارک کے باشندوں کے حوالہ جات جو منکی پاکس سے صحت کے سنگین نتائج کے زیادہ خطرے میں ہیں، جن کی نگہداشت صحت یا دیگر وسائل تک رسائی نہیں ہے، یا جو ترجیحی جغرافیائی علاقوں سے تعلق رکھتے ہیں۔
- PEP کی ان لوگوں کے قریبی رابطوں میں تقسیم جن کو منکی پاکس ہے اور جو لوگ کام کی جگہ پر زد میں آئے ہیں۔
- نگہداشت صحت کے نظام کے ذریعے رسائی کو بڑھانے کے لیے فراہم کنندگان کی ویکسینیٹرز کے طور پر آن بورڈنگ۔
- لوگوں سے ان کی اپنی جگہوں پر رابطہ کرنے کے لیے پاپ اپ اور موبائل رسائی ویکسینیشن پوائنٹس۔
- NYC ویکسین کی پہلی خوراک کو ترجیح دے گا تاکہ زیادہ سے زیادہ لوگ تحفظ حاصل کر سکیں۔ مزید سپلائی دستیاب ہونے پر، NYC دوسری خوراک کے لیے لوگوں سے رابطہ کرے گا۔ یہ واحد خوراک پر مبنی حکمت عملی برطانیہ اور کینیڈا میں اپنائی گئی منکی پاکس ویکسین کی تقسیم کی حکمت عملی سے مطابقت رکھتی ہے اور دستیاب سائنسی شواہد پر مبنی ہے۔

7.28.22 Urdu

صورت حال کے ارتقاء کو دیکھتے ہوئے NYC محکمہ صحت سفارشات تبدیل کر سکتا ہے۔